

متقدیں مکاتب فقہ کا نظریہ اجماع

ڈاکٹر احمد حسن، رسیرچ فیلو، ادارہ تحقیقاتِ اسلامی

اس مضمون کی پہلی قسط "نکر و نظر" بابت اپریل ۱۹۶۸ء میں چھپی ہے۔ اس میں بتایا گیا ہے کہ اجماع کی تعریف میں بعض نقیبی مکاتب میں اختلاف پایا جاتا ہے صدر اسلام میں تعالیٰ امُت کے مفہوم میں سنت اور اجماع کی اصطلاح میں سانحہ ساختہ متعلق تھیں۔ متاخر دور میں یا کسی حد تک معین طور پر سیری صدی کے اداخیر میں اجماع کی اصطلاح سنت پر غالباً آگئی اور سنت کی اصطلاح صرف حدیث کے مفہوم میں عام طور پر متعلق ہونے لگی۔

متقدیں کے ہاں اجماع کا تصور اور تھا، اور متاخرین نے اسے دوسرے معنی پہنانے۔ اس کا ذکر کرتے ہوئے مضمون کی پہلی قسط میں لکھا تھا: "متقدیں کا نظریہ اجماع اس نظریہ سے جو امام شافعیؒ اور متاخرین کے ہاں تھا ہے، واضح طور پر مختلف ہے۔ متاخرین نے اجماع کو انتہائی رسمی اور جامد بنادیا اور اجتہاد و اجماع کی مسئلہ حرکت و طریقہ عمل سے اس کا کوئی تعلق نہ رہا۔ اسی وجہ سے متاخرین کے ہیاں اس بات پر اتفاق ملتا ہے کہ اجماع منوخ نہیں ہو سکتا۔ اور غالباً یہ نظر پر اس لئے قائم ہو گیا کہ اس دور میں اجتہاد کی حرکت مذکور چکی تھی۔ اور اب بڑی اجماع کا سوال ہی نہ تھا۔ اس کے برخلاف متقدیں کے زدیک تیاس و اجماع کے باہم بروط اصولوں کو کام میں لا کر اجماع کو ایک زندہ متحرک اور جاری اصول کی حیثیت حاصل تھی، جس کے ذریعہ قانون میں ترمیم اور نئے مسائل کا ہر دوسری میں حل تلاش کیا جاسکتا تھا۔"

مضمون کی پہلی قسط اجماع کی بحث کو اس نقطے پر پہنچاتی ہے: "عمر بن عبد العزیزؓ نے خُس کی تقیم کے معاملے میں صحابہ کے متفق علیہ عمل سے اختلاف کیا۔ اس سے اتنا ضرور معلوم ہوتا ہے کہ دلیل کی بنیاد پر اجماع صحابہ سے سبی اختلاف کیا جاسکتا ہے۔ اس سے یہ بھی تبجھ

اخذ کیا جاستا ہے کہ اجماع صحابہ و سنت صحابہ میں کوئی فرق نہیں تھا۔ یہ بات واضح رہے کہ متقدمین فقہاء مفتاح السنۃ کی اصطلاح کثرت سے استعمال کرتے ہیں بخود امام شافعیؒ نے بھی کہیں کہیں اس کو استعمال کیا ہے، اس سے مراد ہمارے خیال میں دور صحابہ کا تعامل ہے۔ یا اس میں سنت صحابہ کا عنصر داخل ہے — (مدیر)

ان متقدمین مکاتب فقہ میں سے اب ہم ہر ایک کے نظر یہ اجماع پر بحث کرتے ہیں۔ اہل عراق کے باسے میں عام طور پر یہ کہا جاتا ہے کہ اہل مدینہ کی طرح ان کا نظریہ اجماع کے متعلق علاقائی نہیں تھا۔ بلکہ کسی مسئلہ میں جب وہ اجماع کا ذکر کرتے ہیں تو اس سے ان کی مراد مختلف علاقوں کے فقہاء کا تفاہ ہوتا ہے، نہ کوئی اہل عراق کا۔ لیکن داعی شہادتوں سے یہ معلوم ہوتا ہے کہ ان کے باسے میں یہ خیال غلط مشہور ہو گیا ہے۔ فراغق کو چھوڑ کر فرع میں اہل عراق کا اجماع بھی ایسا ہی علاقائی ہے جیسا کہ اہل مدینہ کا۔

متقدمین فقہاء عراق کی تصنیف میں بعض جملے ایسے ملتے ہیں جن سے اس مسئلہ پر اجماع امت کا دھوکا ہوتا ہے، مثلاً الامر المحبتع عليه (ایسا مسئلہ ہے جس پر اتفاق ہے)۔ اور علیہ امر الناس عامہ (اس مسئلہ پر عام لوگوں کا اتفاق ہے) کوہی لیجئے۔ بادی النظر میں ان عبارتوں سے ذہن اس طرف جاتا ہے کہ اس امر پر کسی اتفاق ہے، لیکن حقیقت میں ایسا نہیں ہے۔ کیونکہ جن مسائل کے باسے میں یہ الفاظ کہے گئے ہیں، ان میں فقہاء عراق اور دوسرے علاقوں کے فقہاء میں اختلاف پایا جاتا ہے۔ اس لئے ہم صحیح ہیں کہ اس سے علاقائی اجماع ہرادی ہے نہ کہ اجماع امت۔ اکثر مسائل میں اہل عراق علاقائی فقہاء کی رائے پر اعتماد کرتے ہیں اور دوسروں کے نظریات پر تنقید کرتے ہیں۔ امام اوزاعیؒ بیشتر مقامات پر صاف طور پر کہتے ہیں کہ فلاں فلاں مسئلہ میں اہل علم کا اجماع ہے، لیکن امام ابویوسفؓ اس اجماع کو تسلیم نہیں کرتے۔ وہ امام اوزاعیؒ سے یہ پوچھتے ہیں کہ جن علماء کا دہ اتفاق بتلاتے ہیں، وہ ہم تھیں یا نہیں۔ بلکہ بعض اوقات غیر عراقی علماء پر سخت تنقید کرتے ہیں اور ان کے باسے میں دین کی بعض اسلامی باتوں سے نادقیست لاشبہ ظاہر کرتے ہیں (۱)۔ اس سے اہل عراق کا علاقائی اجماع کے روحان کا پتہ چلتا ہے۔ اس کے علاوہ فقہاء عراق کی اس دور کی تصنیف میں بعض عبارتیں واضح طور پر ان کے علاقائی اجماع کو بتلاتی ہیں۔ مثلاً "فہذا المجتمع عليه من قول من ادركتنا من علمائنا یہ بمارے عراقی۔" ان علماء کی رائے ہے جن کو تم نے پایا ہے، وعلیہ اور کتنے فقہاء، وہوا المجتمع عليه عندنا (میں نے اسی رائے پر اپنے فقہاء عراقی کو پایا ہے۔ اور ہمارے یہاں اسی پر اتفاق ہے (۲)، امام محمد بن حنفیہ کتاب موطا میں

اکثر ابواب کو ان الفاظ پر نہیں کرتے ہیں:- وہ قائل ابوحنیفہ و حامۃ فقهاء نا ریبی ابوحنیفہ کی رائے ہے، اور ہمارے عام فقهاء بھی یہی رائے رکھتے ہیں)۔

یہ بات قابلِ لحاظ ہے کہ ایک حدیث شام میں معروف ہوا اور اس پر وہاں کے اہل علم کااتفاق ہو، لیکن عراق میں اس کوشاد سمجھا جاتا ہو اور وہاں کے علماء عام طور پر اس سے واقعہ نہ ہوں تب تین ٹھیکیت کے سلسلہ میں امام اوزاعیؓ کہتے ہیں کہ نبیر کی جنگ میں جو مسلمان شہید ہو گئے تھے، رسول اللہ صلی اللہ علیہ وسلم نے مال غیرت میں ان کا حصہ بھی لگایا تھا۔ دوسری دلیل وہ یہ دیتے ہیں کہ اس پر خلفاء، راشدین کا عمل تھا (۳)۔ لیکن امام ابویوسفؓ امام اوزاعیؓ کی یہ دلیل نہیں مانتے، اور وہ رسول اللہ صلی اللہ علیہ وسلم کے اس فعل کو مستثنیات میں شمار کرتے ہیں۔ صرف یہی مسئلہ ایسا نہیں ہے جس میں ابویوسفؓ امام اوزاعیؓ کی دلیل کو مستثننا کہہ کر رد کرتے ہوں، بلکہ اس کے علاوہ اور بھی متعدد مسائل میں وہ ایسا کرتے ہیں (۴)۔ اس کے علاوہ امام ابویوسفؓ بار بار اس بات پر نظر دیتے ہیں کہ صرف اس حدیث کو تسلیم کیا جائے جو عام طور پر معروف ہو، اور شاذ حدیث سے گھریز کیا جائے۔ اس سے ہم یہ تنبیخ بکال ساختے ہیں کہ امام اوزاعیؓ جو حدیث اپنی دلیل میں پیش کر رہے ہیں، جس پر وہ خلفاء، راشدین کا عمل بتلاتے ہیں اور امام طبریؓ جس پر اہل علم کااتفاق نہ کھلتے ہیں۔ وہ ابویوسفؓ کے نزدیک شاذ ہے۔ بعض دوسرے مسائل میں بھی وہ امام اوزاعیؓ کی پیش کردہ حدیث کو اس لئے نہیں مانتے کہ وہ ان کے خیال میں شاذ ہے (۵)۔ وہ جن احادیث کو مشہور کہتے ہیں، ان سے مراد وہ احادیث نہیں ہیں جو تمام اہل علم کے درمیان مشہور ہوں، بلکہ غالباً وہ احادیث مراد ہیں جو فقهاء عراق کے ہاں مشہور و معروف ہوں۔ ورنہ وہ ان احادیث کو رد نہ کرتے، جن کو امام اوزاعیؓ اپنی دلیل میں پیش کر رہے ہیں اور ان پر خلفاء، راشدین اور شام کے علماء کااتفاق بھی ہے۔ ان چند مثالوں سے یہ بات واضح ہو جاتی ہے کہ اہل عراق کا نظریہ اجماع بھی ایسا ہی محدود تھا جیسا اہل مدینہ کا۔

امام محمد جعیت اجماع کی تائید میں رسول اللہ صلی اللہ علیہ وسلم کی ایک حدیث نقل کرتے ہیں:-
مارا اہل المسلمين حستا فیہو عند الله حسن، و مارا اہل المؤمنون تبیحا فیہو عند الله تبیح۔
(یہیں چیز کو مسلمان اچھا سمجھیں، لپس وہ اللہ کے نزدیک بھی اچھی ہے۔ اور جس چیز کو مومن قبیع سمجھیں، لپس وہ اللہ کے نزدیک بھی قبیع ہے)۔ یہ بات ہم پہلے بتلاجھے ہیں کہ فرمی طور پر اجماع کا تصور اور اسے کی اصطلاح رسول اللہ صلی اللہ علیہ وسلم کے زمانہ میں پیدا نہیں ہوئے تھے۔ اس لئے اس حدیث

کچھ اور ہوگی۔ یا کسی خاص موقع و سیاق میں آپ نے یہ بات فرمائی ہوگی، اُصولی و فنی اجماع اس سے مراہنہیں ہے۔ نبود محدثین کے درمیان اس میں اختلاف ہے کہ یہ حدیث رسول اللہ صلی اللہ علیہ وسلم کا ہی فرمان ہے یا یہ ابن مسعود کا قول ہے۔ عام طور پر اس کو ابن مسعود کا قول سمجھا جاتا ہے۔ اور علماء اصول اس کو احسان کی جگہ کی دلیل میں پیش کرتے ہیں۔ بہر حال اس حدیث سے اہل عراق کے نظریہ اجماع پر دشنی پڑتی ہے۔ اس سے یہ بات بھی معلوم ہوتی ہے کہ فقہاء عراق کے ذہن میں اجماع کا عالمگیر تصور تھا، لیکن عملی طور پر وہ علاقائی تھا، جیسا کہ تم اس کو مثالوں سے پہنچنے تاثر کر سکتے ہیں۔ اس کے علاوہ امام شافعی اہل عراق پر اجماع کے سلسلہ میں جو اعتراضات کرتے ہیں، ان سے بھی یہ بات واضح ہو جاتی ہے۔ (۷)

متقدمین فقہائے مدینہ تعاامل مدنیہ کو ایک مانند قانون کی حیثیت دیتے تھے۔ موطا مالک میں الامر بالمجتمع علیہ عندنا یا السنۃ عندنا وغیرہ عبارتیں اس کے ثبوت میں پیش کی جاسکتی ہیں۔ موطا کو غور سے پڑھنے سے ایسا معلوم ہوتا ہے کہ تعاامل مدنیہ میں میں قسم کا اجماع شامل تھا۔ اول علماء انس کا تعامل۔ دوم فقہاء مدنیہ کا اتفاق۔ سوم مدنیہ کے حکماں کے نافذ کردہ قوانین۔ ذیل میں ہم ان تینوں قسم کے اجماع کی مثالیں پیش کریں گے۔

امام مالک اس زمین میں مساقاة کی اجازت دیتے ہیں جس کے درہائی حصے میں درخت لگے ہوں اور ایک درہائی خالی ہو۔ اس کے برخلاف کرایہ پر صرف اس زمین کو دینے کے حق میں ہیں بلکہ کا درہائی حصہ خالی ہو اور ایک درہائی پر درخت لگے ہوں۔ اپنی اس رائے کی دلیل میں وہ صرف عامۃ الناس کا تعالیٰ (امر الناس) پیش کرتے ہیں کہ مدنیہ میں عوام کا ایسا ہی عمل رہا ہے۔ اب ایک دسرا مسئلہ لیجئے۔ قرآن مجید کے ایسے سورتے کا تواریخ اور کوہس میں چاندی کی سجادہ ہو، صرف درہمون کے بدلوں میں فروخت کرنا جائز فرار دیتے ہیں، اور جس مدد یا انگوٹھی میں سونے کی زیبائش ہو، اس کو صرف دیناروں کے بدلوں میں یعنی جائز سمجھتے ہیں۔ اس کی بنیاد بھی عوام کے تعالیٰ پر ہے۔ امام مالک کو لکھتے ہیں۔ دسم تزلیل ہذہ البيوع جائزہ تبايعہ الناس دیبااعونہا۔ دسم یات فی ذلک شئی موصوف موقف علیہ۔ اذا هو بلغہ کان حراما۔ اوقصر منہ کان حلالا۔ والامر فی ذلک عندنا الذی عمل به الناس واجزہہ بینهم الخ (۸)

(۱) اس طرح کی خرید و فروخت جائز رہی ہے۔ لوگ ایسے ہی خریدتے اور بیتھتے رہتے ہیں۔ اس بارے میں کوئی

حمد و دمیدن مقدار نہیں تبلائی گئی جس پر ٹھہرنا جاسکے۔ کہ اگر اس تک پہنچ جائے تو حرام ہے یا اس سے کم ہو تو حلال ہے۔ ہمارے نزدیک وہی چیز متفق علیہ ہے جس پر لوگوں کا عمل رہا ہے، اور جس کو انہوں نے آپساں میں جائز رکھا ہے۔ اسی طرح مسئلہ قراضی میں امام مالکؓ کا سنتہ المسلمین استعمال کرنا، اور قسامت میں اپنے مذہب کی بنیاد اسرالناس ر ۹) پر رکھنا اسی قسم کے اجماع کی طرف اشارہ ہے۔

بہت سے مسائل میں امام مالکؓ فقہاء مدنیت کے اجماع سے استدلال کرتے ہیں۔ عام طور پر وہ اپنی دلیل کے لئے کسی حدیث یا آثار صحابہ کو بنیاد بناتے ہیں۔ اور اس ضمن میں اجماع فقہاء مدنیت کو مزید تاکید کے لئے پیش کرتے ہیں۔ لیکن بعض اوقات جہاں ان کو اپنے پیش نظر مسئلے کے لئے کوئی حدیث یا اثر نہیں ملتا، وہ فقہاء مدنیت کی رائے کو ہی اس کے لئے بنیادی دلیل بناتے ہیں۔ مثلاً شوال کے چھ روزوں کے بارے میں وہ لکھتے ہیں، اس قال بحینی و سمعت مالکایقول فی صیام سنتہ ایام بعد الفطر من رمضان انه لم ير أحداً من أهل العلم والفقهاء ليصومها، ولم يبلغني ذلك عن أحد من السلف، وإن أهل العلم يكرهون ذلك ويخافون ببدعته۔ (۱۰) یعنی کہتے ہیں کہ میں نے امام مالکؓ کو رمضان کے بعد شوال میں چھ روزے رکھنے کے بارے میں یہ کہتے ہیں کہ انہوں نے علماء و فقہاء میں سے کسی کو یہ روزے رکھنے نہیں دیکھا۔ نیز انہوں نے یہ کہا کہ مجھے سلف میں سے کسی سے یہ بات نہیں پہنچی، بلکہ اہل علم تو اس عمل کو مکروہ و محبثہ ہیں۔ اور ان روزوں پر انہیں بدعت ہونے کا اندازہ ہے۔

یہاں یہ بات قابلِ لحاظ ہے کہ ان روزوں کی کراہت کے بارے میں امام مالکؓ صرف فقہاء مدنیت کے عمل سے استدلال کرتے ہیں۔ اور اس کے ثبوت میں نہ کوئی حدیث لاتے ہیں اور نہ آثار صحابہ۔ شہید کے بارے میں امام مالکؓ کا مسلک یہ ہے کہ نہ اس کو غسل دیا جائے گا اور نہ اس کی نماز جازہ پڑھی جائے گی۔ اور اس کو انہیں پڑھوں میں دفن کر دیا جائے گا، جن میں وہ شہید ہوا ہے۔ یہ اس صورت میں ہے، جب کہ کوئی شخص میدان جنگ میں شہید ہوا ہے۔ اور وہاں سے اس کو زندہ نہ لے جایا گیا ہو۔ اس بارے میں اُن کی دلیل یہ ہے کہ اہل علم سے انہیں یہ بات پہنچی ہے (۱۱) اس مسئلہ میں اہل عراق کا اہل مدنیت سے اختلاف ہے۔ ان کا خیال ہے کہ ایسے شہید کو غسل تو نہیں دیا جائے گا، لیکن اس کی نماز جازہ ضرور پڑھی جائے گی۔ اپنے مسلک کی تائید میں اہل عراق شعبہ واحد کی مثال پیش کرتے ہیں (۱۲)۔ لیکن اس سلسلے میں یہ بات قابلِ لحاظ ہے کہ فقہاء مدنیت کے اس عمل کو کمز تو شہید کو غسل دیا جائے اور نہ اُس کی نماز جازہ پڑھی جائے، امام مالکؓ سنت سے تعبیر کرتے ہیں۔

ان کے الفاظ ہیں:- و تلک السنة نیمی تعلیٰ المعتد - لیکن اہل عراق کے لئے یہ سنت نہیں ہے۔ امام مالکؓ اس مسئلہ میں شہداء واحد کے داقعہ سے استدلال نہیں کرتے، حالانکہ وہ داقعہ رسول اللہ صلی اللہ علیہ وسلم کے زمانہ میں پیش آیا ہے، بلکہ اس کو نظر انداز کرتے ہوئے صرف اجماع فقہاء مدینہ کو اپنے استدلال کی بنیاد بناتے ہیں۔ اس سے معلوم ہوتا ہے کہ مدینہ کے فقہاء کا عمل اور ان کی رائے امام مالکؓ کے نزدیک کتنا وزن رکھتے تھے۔ اس قسم کی مثالوں سے یہ بات بھی معلوم ہوتی ہے کہ اس وقت مختلف علاقوں میں سنت اور علاقائی اجماع میں امتیاز اٹھ گیا تھا۔ اور دولوں کو ایک دوسرے کے متراوٹ سمجھا جاتا تھا۔

اب تیسری قسم کے اجماع کو لیجئے۔ موطا میں بعض مقامات پر امام مالکؓ مختلف مسائل پر بحث کرتے ہوئے اس طرح فرماتے ہیں اہ والذی اجتمع علیہ الامۃ فی القديم والحدیث (۱۳)۔ یہ وہ بات ہے جس پر مااضی و حال میں آئندہ کا اتفاق رہا ہے۔ یہاں قدیم سے امام مالکؓ کی کیا مراد ہے؟ اس کے بارے میں یقینی طور پر کچھ نہیں کہا جاسکتا ہے۔ اس سے مراد خلق اور ارشدیں اور صحابہ کا عمل بھی ہو سکتا ہے۔ اور اس سے مراد مدینہ کے حکام کا عمل اور قانون بھی ہو سکتا ہے جو امام مالکؓ سے پہلے گزر چکے ہیں۔ اور جن کے بارے میں امام شافعیؓ کی رائے یہ ہے کہ ان حکمرانوں کا عمل قابل استدلال نہیں ہے (۱۴)۔ بہر حال موطا میں ایسی مثالیں بہت متی ہیں جن میں امام مالکؓ سیاسی حکمرانوں کے عمل سے بھی استدلال کرتے ہیں۔ مثلاً طلاق البیت کے سلسلہ میں امام مالکؓ مروان بن الحکم کا عمل پیش کرتے ہیں کہ وہ میں کافی صد دیتے تھے۔ اس کے بعد لکھتے ہیں:- و هذَا أحب ما سمعت إلی فی ذلِك (۱۵)۔ اس بارے میں جو کچھ میں نے سنایا ہے مجھے یہ بات اس میں سب سے زیادہ پسندیدہ ہے۔ ایک اور مسئلہ میں وہ عبد الملک بن مروان کے عمل سے استدلال کرتے ہیں (۱۶)۔ اسی طرح امام مالکؓ، عسر بن عبد الغزیز کے عمل کو اکثر مسائل میں اپنی دلیل میں پیش کرتے ہیں۔ ان مثالوں سے اور امام شافعیؓ نے اہل مدینہ کے تعامل پر بعد میں جو اعترافات کئے، ان سے یہ بات معلوم ہوتی ہے کہ تعامل مدینہ میں سیاسی حکمرانوں کے قوانین اور ان کی شخصی آراء بھی شامل تھیں۔ اس لئے تعامل مدینہ کو خالص رسول اللہ صلی اللہ علیہ وسلم یا صحابہ کا عمل نہیں کہا جاسکتا۔

متقدمین فقہاء مدینہ خراواحد کے مقابلہ میں تعامل مدینہ کو ترجیح دیتے ہیں (۱۷)۔ اس اصول کی

بنیاد پر وہ بہت سے مسائل میں مرفوع احادیث، آثار صحابہ اور اقوال تا بعین تک کو نظر انداز کر دیتے ہیں۔ امام مالکؑ کے معاصرین فقہاء اس معاملہ میں اتنے شدید تھے کہ امام شافعیؑ ان کو خود فقہاء مدینہ کا جوان سے پہلے گزر جکے ہیں، مخالف اور دشمن بتلاتے ہیں (۱۸)۔ امام مالکؑ کے ان معاصرین فقہاء کا خیال تھا کہ رسول اللہ صلی اللہ علیہ وسلم کی کوئی سنت ایسی نہیں ہے جس پر خلفاء راشدین نے عمل نہ کیا ہو (اور مدینہ کا اس پر تعامل نہ ہو) (۱۹)۔ یہی وجہ ہے کہ جن احادیث پر مدینہ میں عمل نہیں تھا، ان سے دہ تسلل نہیں کرتے۔ تعامل مدینہ کی جمیت کے سلسلہ میں وہ ایک دلیل یہ پیش کرتے ہیں کہ حضرت عمرؓ مدینہ میں صحابہ کے مجتہ میں فیصلے دیا کرتے تھے۔ اور اکثر مسائل میں ان سے مشورہ کرتے تھے۔ اس لئے حضرت عمرؓ کے فیصلے مدینہ میں عام صحابہ کے اجماع کے مترادف ہیں (۲۰)۔ خلفاء راشدین کے زمانہ میں لوگ ان سے منبر پر رجح کے مجتہ میں اور مسجد میں مسائل دریافت کرتے تھے۔ اس طرح جو مسئلہ لوگوں کو معلوم نہیں ہوتا تھا، وہ شخص کو معلوم ہو جاتا تھا۔ یہی وجہ ہے کہ مدینہ میں فقہہ کا علم بالکل خلا ہر دباؤ پر جگہ تھا (۲۱)۔ لیکن ان دلائل سے امام شافعیؑ مطہن نہیں ہو سکے۔ اور انہوں نے اس مسئلہ پر اہل مدینہ پر سخت اعتراضات کئے ہیں۔

ہمارا خیال ہے کہ تعامل مدینہ کی جمیت کا تصویر امام مالکؑ کے زمانہ میں پیدا ہوا ہوگا، درستہم دیکھتے ہیں کہ ان سے پہلے فقہاء مدینہ مثلاً سعید بن المسیب نزہری، سالم عروہ اور ایسے ہی دیگر فقہاء کے درمیان پیشتر مسائل میں اختلاف ہے۔ امام مالکؑ سے پہلے اور خود ان کے زمانہ میں مدینہ میں بھی مختلف مسائل میں ایسے ہی اختلاف تھے جیسے دوسرے علاقوں میں تھے۔ اس سے یہ تباہ نکالا جاسکتا ہے کہ مدینہ میں شکل سے ہی کوئی ایسی چیز موجود تھی، جس کو کلی طور پر اجماع اہل مدینہ کہہ سکیں۔ امام شافعیؑ ہمیں بتلاتے ہیں کہ جن مسائل پر مدینہ میںاتفاق تھا، ان میں دوسرے علاقوں میں بھیاتفاق تھا، اور جن میں مدینہ میں اختلاف تھا، انہیں میں دوسرے علاقوں میں بھی اختلاف تھا (۲۲)۔ ان کا خیال ہے کہ ہر دور میں مدینہ میں فقہاء کے درمیان اختلاف رہا۔ اور کبھی بھی ان میں اجماع نہیں ہوا۔ وہ سمجھتے ہیں کہ شاید معدود دوسرے چند خاص احکام پر اہل مدینہ کااتفاق ہو گا۔ لیکن ساتھ ہی ساتھ وہ یہ بھی کہتے ہیں کہ جن فقہاء نے سکوت اختیار کیا تھا، ان کی طرف کوئی فیصلہ منسوب نہیں کیا جاسکتا، تا تو قسم کے ساتھ اتفاق نہ کریں (۲۳)۔ دوسرے لفظوں میں ہم یوں کہہ سکتے ہیں کہ اہل مدینہ متقدمین فقہاء کے سکونی اجماع کو دلیل میں پیش کرتے ہیں لیکن امام شافعیؑ سکونی اجماع کے قابل نہیں ہیں۔ تعامل مدینہ کے سلسلے میں مخالفین مسئلہ میں مع اشاعت کے باسے میں اہل مدینہ پر سخت اعتراضات کرتے ہیں۔

یہیں مع اشاعت کی تائید میں امام مالکؓ صرف اہل مدینہ کے تعامل کو پیش کرتے ہیں۔ ان کے مناصیں کہتے ہیں کہ یہیں
مع اشاعت قرآن مجید کی اس آیت کے خلاف ہے۔ داشتہ مددا شہیدین من رجاتکم، فان لم یکن ما رجلین
فرجل و امراء تات ممن تر خون من الشہداء (سورہ البقرہ : ۲۸۳)۔ اس کے جواب میں امام مالکؓ
ایک الازمی جواب دیتے ہیں۔ فرماتے ہیں کہ اگر ایک شخص دوسرے پر بمال کا دعویٰ کروے اور اس کے پاس کوہا نہ ہو تو مدعی
علیہ سے قسمی جائے گی۔ قسم سے انکار کی صورت میں مدعی اس بات کی قسم کھائے گا کہ اس کا دعویٰ درست ہے۔ اور
اس طرح اس کا حق مدعی علیہ پر ثابت ہو جائے گا۔ اس میں کسی کو بھی اختلاف نہیں ہے۔ اس کے بعد امام مالکؓ
مخالفین سے پوچھتے ہیں کہ آخوند مدعی سے قسم لینا صحیح ہے تو یہیں مع اشاعت کیا ہے؟ قرآن مجید میں یہ بات کہاں موجود ہے؟ اگر
انکار کی صورت میں مدعی سے قسم لینا صحیح ہے تو یہیں مع اشاعت بھی صحیح ہے۔ اگرچہ اس کا ذکر قرآن مجید میں نہ ہو
کیونکہ وانہ لیکفی من ذلت ماضی من السنۃ۔ اس مسئلہ میں جو عمل (سنۃ) چلا رہا ہے دری کافی۔
ہے (۱۲۳)۔

یہاں یہ بات تعجب خیز ہے کہ یہیں مع اشاعت کے سلسلہ میں مرغوب حدیث موجود ہے۔ اور امام شافعیؓ
اپنے مسلم کی تائید میں اس حدیث کو پیش کرتے ہیں۔ لیکن امام مالکؓ اس حدیث کے بارے میں خاموش ہیں۔
اور صرف ماضی من السنۃ کو کافی دلیل سمجھتے ہیں۔ اس بات سے بھی اجماع اہل مدینہ کی اہمیت کا اندازہ
لگایا جاسکتا ہے۔

یہیں مع اشاعت پر اعتراض کرتے ہوئے امام محمد بن الحسنؓ فرماتے ہیں کہ یہ بعثت ہے (حالاں کہ امام مالکؓ
کے نزدیک یہ سنۃ ہے)۔ اور اس اصول کی بنیاد پر سب سے پہلے حضرت معاویہ نے فیصلہ کیا۔ اور یہ بات
امام زہریؓ نے کہی ہے جو مدینہ کے سب سے ٹھرے محدث تھے۔ اس کے علاوہ وہ عطاء اور ابن جریرؓ کی سنۃ
سے یہ نقل کرتے ہیں، عبد الملک سے پہلے اسلام میں دو گواہوں کے ساتھ فیصلے ہوا کرتے تھے۔ عبد الملک نے سب سے
پہلے یہیں مع اشاعت کے اصول کو جاری کیا (۲۵)۔ امام شافعیؓ ان اعتراضات کا جواب یہ دیتے ہیں کہ جب زیر
بحث مسئلہ میں رسول اللہ صلی اللہ علیہ وسلم کی حدیث موجود ہے، تو چجز ہر چیز اور عطاؓ کے اقوال کوئی اہمیت
نہیں رکھتے۔ اس کے علاوہ امام شافعیؓ ایک اور الازمی جواب یہ دیتے ہیں کہ اس مسئلہ میں کسی کا اختلاف نہیں ہے
کہ عورتوں کے معاملات میں ایک عورت کی گواہی جائز ہے۔ حالانکہ قرآن مجید یا حدیث میں ایک عورت کی گواہی
منذکور نہیں۔ اس کے جواب میں عراقی مناظر کہتا ہے کہ قرآن و سنۃ کے مفہوم کو مسلمان زیادہ بہتر سمجھتے ہیں (۱۶۴)۔

یہاں مسلمان سے مراد غالباً فقہاء عراق ہی ہوں گے، ورنہ دوسرے علاقوں کے فقہاء تو میکین مع الشاہد کے قائل ہیں۔
 ہمارے خیال میں امام مالک کے زمانہ میں مدینہ کے عمل کو دوسرے علاقوں کے عمل اور روایت پر ترجیح
 دینے کی کوئی وجہ معلوم نہیں ہوتی۔ مدینہ کے عامل کو خلفاء راشدین کے زمانہ میں ضرور ترجیح دی جاسکتی ہے۔
 کیونکہ اس وقت تک بدعات داخل نہیں ہوئی تھیں۔ اس میں کوئی شبہ نہیں کہ رسول اللہ صلی اللہ علیہ وسلم
 علیہ وسلم نے آخری ایام مدینہ میں ہی گذایے۔ اور کثیر تعداد میں صحابہ یہاں موجود ہے۔ دوسرے خطوط
 کو یہ امتیاز حاصل نہ تھا۔ مدینہ کو یہ امتیاز حاصل رہتا اگر خلفاء راشدین کے بعد آنے والے سیاسی
 حکام رسول اللہ صلی اللہ علیہ وسلم کے زمانہ کے عمل اور خلفاء راشدین کی سنتوں کو بعدینہ باقی رکھتے اور
 ان پر سختی سے قائم رہتے، اور ان کے خلاف قوانین جاری نہ کرتے۔ لیکن اموی دو ریاستیں حالات بدل پکھتے ہیں
 اور جو عامل رسول اللہ صلی اللہ علیہ وسلم اور خلفاء راشدین کے زمانہ سے مسلسل چلا آ رہا تھا، اس میں
 کمزوری آچکی تھی۔ عوام کو لا محالہ ان احکام پر عمل کرنا ہوتا تھا جو سیاسی حکام کی طرف سے نافذ کئے جاتے۔
 اس لئے ہم یہ نہیں کہہ سکتے کہ مدینہ میں خلفاء راشدین کے بعد کا عامل بھی وہی تھا جو عہد بنوی سے چلا آ رہا تھا۔
 امام شافعی ہمیں بتاتے ہیں کہ مدینہ کے فقہاء اور حکمرانوں کے درمیان تفااق نہیں تھا۔ اکثر قوانین وہ
 اپنی رائے سے نافذ کرتے تھے (۲۷)۔ ان حالات کے پیش نظر یہ دعویٰ کہ کرنا بہت مشکل ہے کہ امام مالک
 کے زمانہ میں بھی مدینہ کا عامل وہی تھا جو خلفاء راشدین اور رسول اللہ صلی اللہ علیہ وسلم کے زمانہ
 میں تھا، اس لئے اب مدنیہ کے ہر عمل سے استدلال کیا جاسکتا ہے۔

افسوس ہے کہ امام اوزاعیؓ کی کوئی تصنیف ہمایے سائنس نہیں ہے جس سے فقہاء شام کے احادیث کے
 باسے میں کوئی صحیح رائے قائم کی جاسکتی۔ صرف ابو یوسفؓ کی کتب المردعلی سیرا اوزاعی سے اس پر کچھ
 روشنی پڑتی ہے۔ اس کتاب سے معلوم ہوتا ہے کہ امام اوزاعیؓ مسلمانوں کے عمل سے دلیل لاتے ہیں۔ اکثر
 مقامات پر وہ نسیخۃ المسالک علی ذلک کے الفاظ لاتے ہیں، جو ان کے خیال میں سنت کے
 مترادف ہے۔ اسی طرح ان کے ہاں سیاسی حکمرانوں اور اہل علم کے اجماع کی طرف کشہت سے اشائے
 ملتے ہیں، عامۃ، جماعتہ اور سلف کے عمل سے مراد غالباً ان کے ذہن میں اجماع اُمّت ہے، جس کو
 وہ کسی خاص علاقہ کے ساتھ محدود نہیں کرتے۔ لیکن جن مسائل میں دوسرے فقہاء ان سے اختلاف
 کرتے ہیں، وہاں معلوم ہوتا ہے کہ عامۃ، جماعتہ اور اہل مسلمین سے ان کی مراد اجماع اُمّت نہیں بلکہ فقہاء

شام کا اجماع ہے۔ مثال کے طور پر خواجی زمینیوں کے باسے میں ابوحنیفہ[ؒ] کا خیال ہے کہ مسلمان ان کو خرید کر اپنی ملک بناسکتے ہیں، اور یہ ان کے لئے کوئی ذلت کی چیز نہیں ہے۔ لیکن امام اوزاعیٰ خواجی زمینیوں خرید نے سے منع کرتے ہیں اور اپنی رائے کی تائید میں رسول اللہ صلی اللہ علیہ وسلم کی ایک حدیث اور ابن عمر فراہ کا ایک اثر پیش کرتے ہیں۔ اور آخر میں یہ کہتے ہیں کہ عام اہل علم خواجی زمینیوں خرید نے کو جزاً صحیح ہے۔ اس ضمن میں امام ابویوسف[ؒ] اپنے استاذ کی تائید کرتے ہوئے یہ لکھتے ہیں کہ اس میں کوئی ہرج نہیں ہے کیونکہ اکثر صحابہ کی ملک میں خواجی زمینیوں تھیں (۲۸)۔ اس مثال میں امام اوزاعیٰ عام اہل علم کا اتفاق بتلاتے ہیں، حالانکہ اہل عراق اس کے مخالف ہیں۔ اس لئے عام اہل علم سے فقہاء شام بی مراد لئے جاسکتے ہیں۔ لیکن امام اوزاعیٰ خود فقہاء شام کی طرف کوئی اشارہ نہیں کرتے۔ موطا مالک[ؒ] اور موطا محمد میں بھی اس قسم کی عبارتیں ملتی ہیں، لیکن وہ ہمارے فقہاء یا ہمارے شہر کے اہل علم کہتے ہیں، جس سے واضح طور پر علوم ہو جاتا ہے کہ ان کی مراد علاقائی اجماع سے ہے۔ بعض مقامات پر امام اوزاعیٰ اپنی دلیل میں سنت کا حوالہ دیتے ہیں، لیکن امام ابویوسف[ؒ] اس سے بھی فقہاء شام کی رائے اور ان کا اجماع مراد دیتے ہیں (۲۹)۔

مذکورہ بالاجزیہ سے یہ علوم ہوتا ہے کہ صدر اسلام میں مختلف علاقوں میں اجماع سے مراد ہاں کئے فقہاء کی اکثریت کا اتفاق تھا۔ فروعی مسائل میں ابھی عالم کی اجماع کا تصور پیدا نہیں ہوا تھا۔ آگے چل کر تقییدی دور میں یہی اجماع علیحدہ علیحدہ فقہی مذاہب کی صورت میں ظاہر ہوا۔ یہ بات واضح ہے کہ علاقائی اجماع کی صورت میں بھی ہر علاقہ میں فقہاء کی کوئی جماعت نہیں تھی جو اکٹھا ہو کر مشورہ کے کسی مسئلہ پر اتفاق رائے کرتی۔ بلکہ مختلف مسائل کے باسے میں فقہاء کی شخصی و انفرادی رائے سے ایک زمانہ کے بعد خود بخود ایک اجماع لائے وجود میں آتی جس پر اس علاقہ میں امت کا عمل ہوتا، اور اسی کو اجماع کا نام دے دیتے۔ اجماع صحابہ تک اس علاقائی اجماع سے تاثر تھا۔ مثلاً امام ابویوسف[ؒ] لکھتے ہیں کہ صحابہ کا اس پر اجماع ہے کہ فجر کی نماز بآجاتے اسفار (روشنی ہونے کے بعد) میں پڑھنا چاہیے (۳۰)۔ اجماع صحابہ سے مراد غالباً عراق کے صحابہ کا اجماع ہو گا۔ ورنہ تمام صحابہ کے اجماع شافعی اور مالک کو ان کے اس اتفاقی عمل سے ہرگز اختلاف نہ ہوتا، کیونکہ یہ فجر کی نماز جماعت کے ساتھ غسل (اندھیرے) میں پڑھنے کے تالیں ہیں۔ اس سلسلہ میں حالانکہ فقہاء کے درمیان اختلاف ہے، لیکن ابویوسف[ؒ] اپنے ملک کو اجماع صحابہ کہتے ہیں۔ ایسا معلوم ہوتا ہے کہ اہل عراق کے نزدیک فجر کی نماز اسفل میں پڑھنے کا سبب اجماع صحابہ نہیں بلکہ لوگوں کی سہوت

ہے۔ امام شافعیؒ کا عراقی مناظر اسفار کے ماتفاق اور مخالف دونوں حدیثیں نقل کرتا ہے۔ اس کے بعد کہتا ہے کہ تم اسفار والی حدیث پر اس لمحے عمل کرتے ہیں کہ اس میں لوگوں کے لئے سہولت نیادہ ہے (ارتفق بالناس) (۳۱)۔ اس سے معلوم ہوتا ہے کہ اہل عراق اسفار میں نماز اجراع صحابہ کی وجہ سے نہیں، بلکہ ایک عملی سہولت کی بنا پر پڑھتے ہیں۔ امام شافعیؒ کا عراقی مناظران سے دریافت کرتا ہے کہ وہ غسل والی حدیث پر کیوں عمل کرتے ہیں؟۔ امام شافعیؒ جواب دیتے ہیں وہ لام التخلیص اولاً ہا بمعنى کتاب اللہ و اشتباہا عند أهل الحديث، و اشبهها ب محل سنن النبی صلی اللہ علیہ وسلم و اعرفها عند أهل العلم (۳۲)۔ کیونکہ غسل والی حدیث کی اللہ کے مفہوم سے زیادہ قریب ہے۔ محدثین کے نزدیک زیادہ قوی ہے، بنی کیرم صلی اللہ علیہ وسلم کی عام شنوں کے زیادہ مشاہر ہے، اور اہل علم کے درمیان بہت مشہور ہے۔ امام شافعیؒ کے اس بیان سے احادیث کے اخذ و اختیار میں تقدیمی فقیہاء کا طرزِ نکر معلوم ہوتا ہے۔ اور اس سے علاقائی اجماع یہ بھی روشنی پڑتی ہے۔

حواشی و حوالجات

- ١ : ابویوسف[ؒ]، الرد علی سیر الاوزانی، مطبوعہ قاہرہ، ص ۲۱، ۳۱ وغیرہ -

٢ : ابویوسف[ؒ] کتاب المخراج، مطبوعہ قاہرہ، ۱۳۰۲ھ، ص ۲۹ - ۹۲ - ۳۳ -

٣ : ابویوسف[ؒ]، الرد علی سیر الاوزانی، محولہ بالا ایڈیشن، ص ۲۳ - یہ بات واضح ہے کہ ابویوسف[ؒ] اس کی تائید میں صرف خلفاء راشدین کا عمل نقل کرتے ہیں، میکن امام طبری[ؒ] اختلاف الفقهاء میں اس پر اہل علم کااتفاق بھی بتلاتے ہیں۔

٤ : الیضا[ؒ] ص ۲۳۲ - ۳۳ - ۱۳۵ - ۱۳۳ (۵) : الیضا[ؒ] ص ۳۱

۵ : محمد بن الحسن الشیبانی، مؤظنا مطبوعہ دیوبند: تاریخ طباعت درج نہیں - ص ۱۳۳ -

۶ : امام شافعی[ؒ] کتاب الامم، مطبوعہ قاہرہ، ۱۳۲۳ھ - ج ۷، ص ۲۳۲ -

۷ : مالک[ؒ] مؤظنا مطبوعہ قاہرہ، ۱۹۵۱ھ، ج ۲ ص ۲۰۸ - ۰۹ -

۸ : الیضا[ؒ] ص ۴۹۰ - ۴۹۳ - ۸۴۹ - ۸۴۷ -

- ١٠ : ايضاً ج ١ - ص ٣١١ .
- ١١ : ايضاً ج ٢ - ص ٣٦٣ .
- ١٢ : محمد بن الحسن الشيباني ، كتاب الحج ، مطبوعة حيدر آباد دكشن ١٩٧٥م ، ج ١ ص ٣٥٩ .
- ١٣ : مالك بن مطر ، موطأ ، محوّل بالآيّلشنس . ج ٢ - ص ٨٢٩ .
- ١٤ : امام شافعی ، كتاب الام ، محوّل بالآيّلشنس ، ج ٢ ص ٢٩ .
- ١٥ : مالك بن مطر ، موطأ ، محوّل بالآيّلشنس ، ج ٢ - ص ٥٥١ .
- ١٦ : ايضاً ص ٥٥ .
- ١٧ : امام شافعی ، كتاب الام ، محوّل بالآيّلشنس ، ج ٢ - ص ٣٢ . نیز ملاحظہ ہو رسانہ شافعی ، مطبوعہ قاہرہ ، ١٣٢١ھ ، ص ٣ .
- ١٨ : امام شافعی ، كتاب الام ، ج ٢ - ص ١٩٣ - ٢٣٣ .
- ١٩ : ايضاً ص ٢٣٣ .
- ٢٠ : ايضاً ص ٢١٥ .
- ٢١ : ايضاً ص ٢٣٢ .
- ٢٢ : ايضاً ص ١٨٨ - ٢١٨ .
- ٢٣ : امام شافعی ، اختلاف الحديث ، برحاشیہ کتاب الام ج ٢ - ص ٢٢ - ٢٥ .
- ٢٤ : محمد بن الحسن ، موطأ ، مطبوعہ دیوبند ، سنه طباعت درج نہیں ، ص ٣٦٣ .
- ٢٥ : امام شافعی ، كتاب الام ، محوّل بالآيّلشنس ، ج ٢ - ص ١٣٣ . نیز ملاحظہ ہو کتاب الام ج ٢ - ص ٢٣٩ .
- ٢٦ : امام شافعی ، موطأ ، محوّل بالآيّلشنس . ج ٢ - ص ٢٢ - ٢٥ .
- ٢٧ : ایضاً ص ٢٣٠ .
- ٢٨ : ابو یوسف ، الرد على سیر الادناعی ، محوّل بالآيّلشنس ، ص ٩١ .
- ٢٩ : ايضاً ص ٢١ .
- ٣٠ : ابو یوسف ، كتاب الآثار - مطبوعہ قاہرہ ، ١٩٧٥ھ ، ص ٢٠ .
- ٣١ : امام شافعی ، اختلاف الحديث ، برحاشیہ کتاب الام ، ج ٢ - ص ٢٠٨ .
- ٣٢ : ايضاً ص ٢٠٨ .

